

ਤੁਰੰਤ ਰਿਲੀਜ਼ ਲਈ

## ਬ੍ਰੈਂਪਟਨ ਨੇ ਚਿੰਗਕੂਜ਼ੀ ਵੈਲਨੈਸ ਸੈਂਟਰ ਵਿੱਚ ਕੈਨੇਡਾ ਅਤੇ ਓਨਟਾਰੀਓ ਦੇ ਨਿਵੇਸ਼ ਸੁਰੱਖਿਅਤ ਕੀਤੇ

ਬ੍ਰੈਂਪਟਨ, ਓਨਟਾਰੀਓ (9 ਫਰਵਰੀ, 2021) – ਅੱਜ, ਮੇਅਰ ਪੈਟਰਿਕ ਬ੍ਰਾਊਨ (Patrick Brown); ਮਿਨਿਸਟਰ ਆਫ ਇੰਫਰਾਸਟ੍ਰਕਚਰ ਐਂਡ ਕਮਿਊਨਿਟੀਜ਼, ਸਨਮਾਨਯੋਗ ਕੈਥਰੀਨ ਮਕੈਨਾ (Catherine McKenna) ਦੇ ਵੱਲੋਂ, ਬ੍ਰੈਂਪਟਨ ਨੈਰਥ ਲਈ ਮੈਂਬਰ ਆਫ ਪਾਰਲੀਆਮੈਂਟ, ਰੂਬੀ ਸਹੋਤਾ (Ruby Sahota); ਬ੍ਰੈਂਪਟਨ ਈਸਟ ਲਈ ਮੈਂਬਰ ਆਫ ਪਾਰਲੀਆਮੈਂਟ, ਮਨਿੰਦਰ ਸਿੰਧੂ (Maninder Sidhu); ਓਨਟਾਰੀਓ ਦੇ ਮਿਨਿਸਟਰ ਆਫ ਇੰਫਰਾਸਟ੍ਰਕਚਰ, ਸਨਮਾਨਯੋਗ ਲੌਰੀ ਸਕੋਟ (Laurie Scott) ਦੇ ਵੱਲੋਂ, ਐਸੋਸੀਏਟ ਮਿਨਿਸਟਰ ਆਫ ਸਮਾਲ ਬਿਜਨੈਸ ਐਂਡ ਰੈਂਡ ਟੋਪ ਰਿਡਕਸ਼ਨ ਅਤੇ ਬ੍ਰੈਂਪਟਨ ਸਾਊਥ ਲਈ ਮੈਂਬਰ ਆਫ ਪ੍ਰੋਵਿੰਸੀਅਲ ਪਾਰਲੀਆਮੈਂਟ, ਸਨਮਾਨਯੋਗ ਪ੍ਰਬਮੀਤ ਸਰਕਾਰੀਆ (Prabmeet Sarkaria); ਅਤੇ ਬ੍ਰੈਂਪਟਨ ਵੈਸਟ ਲਈ ਮੈਂਬਰ ਆਫ ਪ੍ਰੋਵਿੰਸੀਅਲ ਪਾਰਲੀਆਮੈਂਟ, ਅਮਰਜੋਤ ਸੰਧੂ (Amarjot Sandhu) ਨੇ, ਚਿੰਗਕੂਜ਼ੀ ਵੈਲਨੈਸ ਸੈਂਟਰ (Chinguacousy Wellness Centre) ਦੇ ਪੁਨਰ ਨਿਰਮਾਣ ਲਈ ਫੰਡਿੰਗ ਦਾ ਐਲਾਨ ਕੀਤਾ।

ਕੈਨੇਡਾ ਸਰਕਾਰ, *ਇਨਵੈਸਟਿੰਗ ਇਨ ਕੈਨੇਡਾ (Investing in Canada)* ਪਲਾਨ ਦੀ ਕਮਿਊਨਿਟੀ, ਕਲਚਰ ਐਂਡ ਰੇਕ੍ਰੀਏਸ਼ਨ ਇੰਫਰਾਸਟ੍ਰਕਚਰ ਸਟ੍ਰੀਮ (ਸੀ.ਸੀ.ਆਰ.ਆਈ.ਐਸ.) (Community, Culture and Recreation Infrastructure Stream) (CCRIS) ਦੁਆਰਾ, ਇਸ ਪ੍ਰੋਜੈਕਟ ਵਿੱਚ 572,000 ਡਾਲਰ ਦਾ ਨਿਵੇਸ਼ ਕਰ ਰਹੀ ਹੈ। ਓਨਟਾਰੀਓ ਸਰਕਾਰ, 476,619 ਡਾਲਰ ਪ੍ਰਦਾਨ ਕਰ ਰਹੀ ਹੈ, ਜਦਕਿ ਸਿਟੀ ਆਫ ਬ੍ਰੈਂਪਟਨ, 381,381 ਡਾਲਰ ਦਾ ਯੋਗਦਾਨ ਦੇ ਰਹੀ ਹੈ।

ਇਸ ਪ੍ਰੋਜੈਕਟ ਵਿੱਚ, ਪਹੁੰਚ ਯੋਗਤਾ ਅਤੇ ਯੂਜਰ ਅਨੁਭਵ ਵਿੱਚ ਸੁਧਾਰ ਕਰਨ ਲਈ, ਰੇਕ੍ਰੀਏਸ਼ਨ ਸੈਂਟਰ ਦਾ ਅੰਦਰਲਾ ਅਤੇ ਬਾਹਰਲਾ ਪੁਨਰ ਨਿਰਮਾਣ ਸ਼ਾਮਲ ਹੈ। ਅੰਦਰਲੇ ਸੁਧਾਰਾਂ ਵਿੱਚ ਸ਼ਾਮਲ ਹਨ, ਨਵੇਂ ਵਾਸ਼ਰੂਮ, ਕੱਪੜੇ ਬਦਲਣ ਵਾਲੇ ਕਮਰੇ, ਸੈਨਾ (ਭਾਫ ਇਸ਼ਨਾਨ ਘਰ), ਲੈਕਰ ਸਹੂਲਤਾਂ ਅਤੇ ਸ਼ਾਵਰ ਫੈਸਿਲਿਟੀਜ਼। ਹੋਟ ਟੱਬ ਏਰੀਆ ਵਿੱਚ ਦੁਬਾਰਾ ਟਾਈਲਾਂ ਲਗਾਉਣ ਸਮੇਤ, ਸਾਰੇ ਖੇਤਰਾਂ ਵਿੱਚ ਫਰਸ਼ਾਂ ਦਾ ਅੱਪਗ੍ਰੇਡ ਕੀਤਾ ਨਿਕਾਸ-ਪ੍ਰਬੰਧ ਵੀ, ਫੈਸਿਲਿਟੀ ਦੀ ਸੁਰੱਖਿਆ ਵਿੱਚ ਵਾਧਾ ਕਰੇਗਾ।

ਬਿਲਡਿੰਗ ਦੇ ਬਾਹਰਲੇ ਪਾਸੇ ਤੋਂ, ਪਗਡੰਡੀਆਂ ਅਤੇ ਕੈਚ ਬੇਸਿਨਸ ਦੀ ਮੁਰੰਮਤ ਨਾਲ, ਉੱਤਰੀ ਦਿਸ਼ਾ ਵਿੱਚ ਨਿਕਾਸ-ਪ੍ਰਬੰਧ ਵਿੱਚ ਸੁਧਾਰ ਹੋਵੇਗਾ। ਅੱਪਗ੍ਰੇਡ ਕੀਤੀ ਪਾਰਕਿੰਗ ਲੈਟ ਲਾਈਟਿੰਗ ਵਿੱਚ ਵੱਧ ਰੋਸ਼ਨੀ ਵਾਲੇ ਅਤੇ ਵੱਧ ਉਰਜਾ-ਸਮਰੱਥਾ ਵਾਲੇ ਫਿਕਸਚਰ ਸ਼ਾਮਲ ਹੋਣਗੇ। ਚਿੰਗਕੂਜ਼ੀ ਵੈਲਨੈਸ ਸੈਂਟਰ ਵਿੱਚ ਇਹ ਸੁਧਾਰ, ਸਿਟੀ ਆਫ ਬ੍ਰੈਂਪਟਨ ਦੇ [ਪਾਰਕਸ ਐਂਡ ਰੇਕ੍ਰੀਏਸ਼ਨ ਮਾਸਟਰ ਪਲਾਨ \(Parks and Recreation Master Plan\)](#) ਦਾ ਹਿੱਸਾ ਹਨ, ਜੋ ਬ੍ਰੈਂਪਟਨ ਦੇ ਰੇਕ੍ਰੀਏਸ਼ਨ ਸੈਂਟਰਾਂ ਲਈ ਨਵਿਆਉਣ ਯੋਜਨਾ ਹੈ।

ਕੋਵਿਡ-19 (COVID-19) ਨੂੰ ਫੈਲਣ ਤੋਂ ਰੋਕਣ ਲਈ, ਸੂਬੇ ਦੇ ਬੰਦ ਰਹਿਣ ਦੇ ਕਾਰਨ, ਚਿੰਗਕੂਜ਼ੀ ਵੈਲਨੈਸ ਸੈਂਟਰ ਬੰਦ ਰਹੇਗਾ। ਪੁਨਰ ਨਿਰਮਾਣ, ਬਸੰਤ 2021 ਵਿੱਚ ਸ਼ੁਰੂ ਹੋਣ ਦੀ ਸੰਭਾਵਨਾ ਹੈ।

### ਲਿੰਕ

- [ਬ੍ਰੈਂਪਟਨ ਵਿੱਚ ਰੇਕ੍ਰੀਏਸ਼ਨ ਇੰਫਰਾਸਟ੍ਰਕਚਰ ਵਿੱਚ ਸੁਧਾਰ ਕਰਨ ਲਈ ਕੈਨੇਡਾ ਐਂਡ ਓਨਟਾਰੀਓ ਦਾ ਨਿਵੇਸ਼ \(Canada and Ontario invest to improve recreation infrastructure in Brampton\)](#)
- [ਪਾਰਕਸ ਐਂਡ ਰੇਕ੍ਰੀਏਸ਼ਨ ਮਾਸਟਰ ਪਲਾਨ \(Parks and Recreation Master Plan\)](#)

### ਹਵਾਲੇ

“ਸਾਨੂੰ, ਬ੍ਰੈਂਪਟਨ ਦੇ ਚਿੰਗਕੂਜ਼ੀ ਵੈਲਨੈਸ ਸੈਂਟਰ ਵਿੱਚ ਕੈਨੇਡਾ ਸਰਕਾਰ ਅਤੇ ਓਨਟਾਰੀਓ ਸਰਕਾਰ ਤੋਂ ਇਹਨਾਂ ਵੱਡੇ ਨਿਵੇਸ਼ਾਂ ਦਾ ਸੁਆਗਤ ਕਰਨ ਤੇ ਮਾਣ ਹੈ। ਬ੍ਰੈਂਪਟਨ ਇੱਕ ਸਿਹਤਮੰਦ ਅਤੇ ਸੁਰੱਖਿਅਤ ਸ਼ਹਿਰ ਹੈ ਅਤੇ ਅਸੀਂ ਇਹ ਯਕੀਨੀ ਬਣਾਉਣਾ ਜਾਰੀ ਰੱਖਾਂਗੇ ਕਿ ਚਿੰਗਕੂਜ਼ੀ ਵੈਲਨੈਸ ਸੈਂਟਰ ਅਤੇ ਸਾਡੇ ਸਾਰੇ

ਰੇਕ੍ਰੂਇਸ਼ਨ ਸੈਂਟਰ ਨਿਵਾਸੀਆਂ ਨੂੰ, ਸਿਹਤਮੰਦ ਅਤੇ ਕਿਰਿਆਸ਼ੀਲ ਰਹਿਣ ਲਈ ਅਤੇ ਅਨੰਦ ਮਾਣਨ ਲਈ, ਪਹੁੰਚ ਯੋਗ ਅਤੇ ਸੁਰੱਖਿਅਤ ਅਨੁਭਵ ਪ੍ਰਦਾਨ ਕਰਦੇ ਹਨ।”

- ਪੈਟਰਿਕ ਬ੍ਰਾਊਨ (Patrick Brown), ਮੇਅਰ, ਸਿਟੀ ਆਫ ਬ੍ਰੈਂਪਟਨ

“ਬ੍ਰੈਂਪਟਨ ਦੇ ਰੇਕ੍ਰੂਇਸ਼ਨ ਸੈਂਟਰ, ਸਾਡੇ ਭਾਈਚਾਰੇ ਦਾ ਕੇਂਦਰ ਹਨ। ਪਾਰਕਸ ਐਂਡ ਰੇਕ੍ਰੂਇਸ਼ਨ ਮਾਸਟਰ ਪਲਾਨ ਦੇ ਹਿੱਸੇ ਵਜੋਂ, ਚਿੰਗਕੂਜ਼ੀ ਵੈਲਨੈਸ ਸੈਂਟਰ ਵਿੱਚ ਸੁਧਾਰਾਂ ਦੀ ਸਹਾਇਤਾ ਲਈ, ਫੈਡਰਲ ਅਤੇ ਪ੍ਰੋਵਿੰਸੀਅਲ ਸਰਕਾਰਾਂ ਦਾ ਧੰਨਵਾਦ। ਚਿੰਗਕੂਜ਼ੀ ਵੈਲਨੈਸ ਸੈਂਟਰ ਵਿੱਚ ਸੁਧਾਰ, ਬ੍ਰੈਂਪਟਨ ਵਿੱਚ ਰੇਕ੍ਰੂਇਸ਼ਨ ਵਿੱਚ ਵਾਧਾ ਕਰਨਗੇ ਅਤੇ ਸਾਰੇ ਬ੍ਰੈਂਪਟਨ ਵਾਸੀਆਂ ਲਈ ਕਿਰਿਆਸ਼ੀਲ ਜੀਵਨਸ਼ੈਲੀ ਨੂੰ ਉਤਸ਼ਾਹਿਤ ਕਰਨ ਵਿੱਚ ਮਦਦ ਕਰਨਗੇ।”

- ਰੋਵੇਨਾ ਸੈਂਟੋਸ (Rowena Santos), ਰੀਜਨਲ ਕਾਉਂਸਲਰ, ਵਾਰਡਸ 1 ਅਤੇ 5; ਚੇਅਰ, ਕਮਿਊਨਿਟੀ ਸਰਵਿਸਿਜ, ਸਿਟੀ ਆਫ ਬ੍ਰੈਂਪਟਨ

“ਚਿੰਗਕੂਜ਼ੀ ਵੈਲਨੈਸ ਸੈਂਟਰ ਵਿਖੇ ਅੰਦਰਲੇ ਅਤੇ ਬਾਹਰਲੇ ਸੁਧਾਰ, ਫੈਸਿਲਿਟੀ ਦੀ ਪਹੁੰਚ ਯੋਗਤਾ, ਸੁਰੱਖਿਆ ਅਤੇ ਸਮੁੱਚੇ ਯੂਜਰ ਅਨੁਭਵ ਲਈ ਜ਼ਰੂਰੀ ਹਨ। ਅਸੀਂ, ਪੁਨਰ ਨਿਰਮਾਣ ਦੇ ਇਹਨਾਂ ਕੰਮਾਂ ਨੂੰ ਸ਼ੁਰੂ ਕਰਨ ਲਈ ਉਤਸ਼ਾਹਿਤ ਹਾਂ ਅਤੇ ਬ੍ਰੈਂਪਟਨ ਵਿੱਚ ਭਵਿੱਖੀ ਪ੍ਰੋਜੈਕਟਾਂ ਵਿੱਚ ਸਰਕਾਰ ਦੇ ਸਾਰੇ ਅਮਲਿਆਂ ਦਾ ਸਹਿਯੋਗ ਜਾਰੀ ਰਹਿਣ ਦੀ ਉਮੀਦ ਕਰਦੇ ਹਾਂ।”

- ਸ਼ਾਰਮੇਨ ਵਿਲੀਅਮਸ (Charmaine Williams), ਸਿਟੀ ਕਾਉਂਸਲਰ, ਵਾਰਡਸ 7 ਅਤੇ 8; ਵਾਈਸ-ਚੇਅਰ, ਕਮਿਊਨਿਟੀ ਸਰਵਿਸਿਜ, ਸਿਟੀ ਆਫ ਬ੍ਰੈਂਪਟਨ

“ਸਿਟੀ ਆਫ ਬ੍ਰੈਂਪਟਨ, ਸਾਡੇ ਭਾਈਚਾਰੇ ਲਈ ਜ਼ਰੂਰੀ ਸਹਾਇਤਾ ਪ੍ਰਦਾਨ ਕਰਨ ਵਾਸਤੇ, ਸਰਕਾਰ ਦੇ ਸਾਰੇ ਅਮਲਿਆਂ ਨਾਲ ਮਿਲ ਕੇ ਕੰਮ ਕਰਨ ਲਈ ਵਚਨਬੱਧ ਹੈ। ਚਿੰਗਕੂਜ਼ੀ ਵੈਲਨੈਸ ਸੈਂਟਰ ਦੇ ਨਿਵੇਸ਼, ਸਾਡੇ ਭਾਈਚਾਰੇ ਵਿੱਚ ਰੇਕ੍ਰੂਇਸ਼ਨ ਫੈਸਿਲਿਟੀਜ ਦੇ ਪੁਨਰ ਨਿਰਮਾਣ ਲਈ ਅਤੇ ਬ੍ਰੈਂਪਟਨ ਵਾਸੀਆਂ ਨੂੰ ਸ਼ਾਨਦਾਰ ਰੇਕ੍ਰੂਇਸ਼ਨ ਮੌਕੇ ਪ੍ਰਦਾਨ ਕਰਨ ਲਈ, ਪਾਰਕਸ ਐਂਡ ਰੇਕ੍ਰੂਇਸ਼ਨ ਮਾਸਟਰ ਪਲਾਨ ਦੀ ਕਾਰਜਨੀਤੀ ਸਬੰਧੀ ਦ੍ਰਿਸ਼ਟੀਕੋਣ ਦੇ ਮੁਤਾਬਿਕ ਹਨ।”

- ਡੇਵਿਡ ਬੈਰਿਕ (David Barrick), ਚੀਫ ਐਡਮਿਨਿਸਟ੍ਰੇਟਿਵ ਅਫਸਰ, ਸਿਟੀ ਆਫ ਬ੍ਰੈਂਪਟਨ

“ਭਾਈਚਾਰਕ ਰੇਕ੍ਰੂਇਸ਼ਨ ਸੈਂਟਰਾਂ ਵਿੱਚ ਨਿਵੇਸ਼ ਕਰਨਾ, ਲੋਕਾਂ ਦੇ ਸਿਹਤ ਅਤੇ ਤੰਦਰੁਸਤੀ ਵਿੱਚ ਵਾਧਾ ਕਰਦਾ ਹੈ ਅਤੇ ਸ਼ਮੂਲੀਅਤ ਵਾਲੇ ਅਤੇ ਸਥਿਰ ਭਾਈਚਾਰੇ ਬਣਾਉਂਦਾ ਹੈ, ਜਿੱਥੇ ਲੋਕ ਰਹਿਣਾ ਚਾਹੁੰਦੇ ਹਨ, ਕੰਮ ਕਰਦੇ ਹਨ ਅਤੇ ਪਰਿਵਾਰਾਂ ਦੀ ਪਰਵਰਿਸ਼ ਕਰਦੇ ਹਨ। ਚਿੰਗਕੂਜ਼ੀ ਵੈਲਨੈਸ ਸੈਂਟਰ ਦਾ ਪੁਨਰ ਨਿਰਮਾਣ, ਬ੍ਰੈਂਪਟਨ ਦੇ ਨਿਵਾਸੀਆਂ ਲਈ ਰੇਕ੍ਰੂਇਸ਼ਨ ਸਬੰਧੀ ਮੌਕਿਆਂ ਤੱਕ ਬਿਹਤਰ ਪਹੁੰਚ ਪ੍ਰਦਾਨ ਕਰੇਗਾ। ਕੈਨੇਡਾ ਦਾ ਇੰਫਰਾਸਟ੍ਰਕਚਰ ਪਲਾਨ, ਹਜ਼ਾਰਾਂ ਪ੍ਰੋਜੈਕਟਾਂ ਵਿੱਚ ਨਿਵੇਸ਼ ਕਰਦਾ ਹੈ, ਦੇਸ਼ ਵਿੱਚ ਨੌਕਰੀਆਂ ਪੈਦਾ ਕਰਦਾ ਹੈ ਅਤੇ ਵੱਧ ਸਾਫ਼-ਸੁਥਰੇ, ਵੱਧ ਸ਼ਮੂਲੀਅਤ ਵਾਲੇ ਭਾਈਚਾਰੇ ਬਣਾਉਂਦਾ ਹੈ।”

- ਰੂਬੀ ਸਹੋਤਾ (Ruby Sahota), ਬ੍ਰੈਂਪਟਨ ਨੌਰਥ ਲਈ ਮੈਂਬਰ ਆਫ ਪਾਰਲੀਆਮੈਂਟ, ਮਿਨਿਸਟਰ ਆਫ ਇੰਫਰਾਸਟ੍ਰਕਚਰ ਐਂਡ ਕਮਿਊਨਿਟੀਜ, ਸਨਮਾਨਯੋਗ ਕੈਥਰੀਨ ਮਕੈਨਾ (Catherine McKenna) ਦੇ ਵੱਲੋਂ

“ਭਾਈਚਾਰੇ, ਸੱਭਿਆਚਾਰ ਅਤੇ ਰੇਕ੍ਰੂਇਸ਼ਨ ਸਬੰਧੀ ਇੰਫਰਾਸਟ੍ਰਕਚਰ ਵਿੱਚ ਨਿਵੇਸ਼ ਕਰਨਾ, ਅਜਿਹੇ ਭਾਈਚਾਰੇ ਬਣਾਉਣ ਲਈ ਜ਼ਰੂਰੀ ਹੈ, ਜੋ ਸ਼ਮੂਲੀਅਤ ਵਾਲੇ ਅਤੇ ਸਥਿਰ ਹੋਣ। ਚਿੰਗਕੂਜ਼ੀ ਵੈਲਨੈਸ ਸੈਂਟਰ ਵਿੱਚ ਸੁਧਾਰਾਂ ਦੇ ਨਾਲ ਫੈਸਿਲਿਟੀ ਲੰਮੇ ਸਮੇਂ ਤੱਕ ਕਾਇਮ ਰਹੇਗੀ। ਇਹ ਨਿਵੇਸ਼ ਯਕੀਨੀ ਬਣਾਵੇਗਾ ਕਿ ਆਉਣ ਵਾਲੇ ਸਾਲਾਂ ਵਿੱਚ ਵਿਜੀਟਰ, ਪ੍ਰੇਗਰਾਮਾਂ ਅਤੇ ਗਤੀਵਿਧੀਆਂ ਦਾ ਅਨੰਦ ਮਾਣ ਸਕਦੇ ਹਨ।”

- ਮਨਿੰਦਰ ਸਿੱਧੂ (Maninder Sidhu), ਬ੍ਰੈਂਪਟਨ ਈਸਟ ਲਈ ਮੈਂਬਰ ਆਫ ਪਾਰਲੀਆਮੈਂਟ

“ਅੱਜ, ਬ੍ਰੈਂਪਟਨ ਦੇ ਰੇਕ੍ਰੂਇਸ਼ਨ ਵਿੱਚ ਨਿਵੇਸ਼ ਕਰਨਾ ਇਹ ਯਕੀਨੀ ਬਣਾਵੇਗਾ ਕਿ ਅਸੀਂ ਆਉਣ ਵਾਲੇ ਕੱਲ੍ਹ ਨੂੰ, ਉਸ ਸ਼ਹਿਰ ਵਿੱਚ ਅਨੰਦ ਮਾਣਨਾ ਜਾਰੀ ਰੱਖਾਂਗੇ, ਜਿਸ ਸ਼ਹਿਰ ਨੂੰ ਅਸੀਂ ਪਿਆਰ ਕਰਦੇ ਹਾਂ। ਸਾਡੀਆਂ ਫੈਸਿਲਿਟੀਜ ਵਿੱਚ ਸੁਧਾਰ ਕਰਕੇ ਅਤੇ ਪਰਿਵਾਰਾਂ ਨੂੰ ਕਿਰਿਆਸ਼ੀਲ ਰਹਿਣ ਵਿੱਚ ਮਦਦ ਕਰਕੇ, ਅਸੀਂ ਸਾਡੇ ਭਾਈਚਾਰੇ ਨੂੰ ਇਸ ਮੁਸ਼ਕਲ ਸਥਿਤੀ ਨਾਲ ਨਿਪਟਣ ਵਾਸਤੇ, ਸਿਹਤਮੰਦ ਅਤੇ ਅਨੰਦਦਾਇਕ ਤਰੀਕੇ ਪ੍ਰਦਾਨ ਕਰ ਰਹੇ ਹਾਂ।”

- ਸਨਮਾਨਯੋਗ ਪ੍ਰਬਮੀਤ ਸਰਕਾਰੀਆ (Prabmeet Sarkaria), ਐਸੋਸੀਏਟ ਮਿਨਿਸਟਰ ਆਫ ਸਮਾਲ ਬਿਜਨੇਸ ਐਂਡ ਰੈਂਡ ਟੋਪ ਰਿਡਕਸ਼ਨ ਅਤੇ ਬ੍ਰੈਂਪਟਨ ਸਾਊਥ ਲਈ ਮੈਂਬਰ ਆਫ ਪ੍ਰੋਵਿੰਸੀਅਲ ਪਾਰਲੀਆਮੈਂਟ, ਓਨਟੈਰੀਓ ਦੇ ਮਿਨਿਸਟਰ ਆਫ ਇੰਫਰਾਸਟ੍ਰਕਚਰ, ਸਨਮਾਨਯੋਗ ਲੌਰੀ ਸਕੋਟ (Laurie Scott) ਦੇ ਵੱਲੋਂ

"ਮੈਨੂੰ, ਚਿੰਗਕੂਜ਼ੀ ਵੈਲਫੇਅਰ ਸੈਂਟਰ ਪੁਨਰ ਨਿਰਮਾਣ ਪ੍ਰੋਜੈਕਟ ਦੀ ਪ੍ਰਵਾਨਗੀ ਦਾ ਐਲਾਨ ਹੋਣ ਤੇ ਬੇਹੱਦ ਖੁਸ਼ੀ ਹੈ। ਸਾਡੇ ਸਾਨਦਾਰ ਸ਼ਹਿਰ ਵਿੱਚ ਇਹ ਨਿਵੇਸ਼, ਬ੍ਰੈਂਪਟਨ ਵਾਸੀਆਂ ਅਤੇ ਉਹਨਾਂ ਦੇ ਪਰਿਵਾਰਾਂ ਲਈ, ਸਿਹਤਮੰਦ ਅਤੇ ਕਿਰਿਆਸ਼ੀਲ ਜੀਵਨਸ਼ੈਲੀ ਦੇ ਹੋਰ ਮੌਕੇ ਪ੍ਰਦਾਨ ਕਰੇਗਾ।"

- ਅਮਰਜੋਤ ਸੰਧੂ (Amarjot Sandhu), ਬ੍ਰੈਂਪਟਨ ਵੈਸਟ ਲਈ ਮੈਂਬਰ ਆਫ ਪ੍ਰੋਵਿੰਸੀਅਲ ਪਾਰਲੀਆਮੈਂਟ

-30-

ਕੈਨੇਡਾ ਵਿੱਚ ਸਭ ਤੋਂ ਵੱਧ ਤੇਜ਼ੀ ਨਾਲ ਵਧਣ ਵਾਲੇ ਸ਼ਹਿਰਾਂ ਵਿੱਚੋਂ ਇੱਕ ਦੇ ਤੌਰ ਤੇ, ਬ੍ਰੈਂਪਟਨ 650,000 ਲੋਕਾਂ ਅਤੇ 70,000 ਕਾਰੋਬਾਰੀਆਂ ਦਾ ਘਰ ਹੈ। ਅਸੀਂ ਜੋ ਵੀ ਕਰਦੇ ਹਾਂ, ਲੋਕਾਂ ਨੂੰ ਧਿਆਨ ਵਿੱਚ ਰੱਖ ਕੇ ਕਰਦੇ ਹਾਂ। ਅਸੀਂ ਸਾਡੇ ਵੱਨ-ਸੁਵੰਨੇ ਭਾਈਚਾਰਿਆਂ ਤੋਂ ਸਰਗਰਮ ਹੁੰਦੇ ਹਾਂ, ਅਸੀਂ ਨਿਵੇਸ਼ ਨੂੰ ਆਕਰਸ਼ਿਤ ਕਰਦੇ ਹਾਂ ਅਤੇ ਅਸੀਂ ਤਕਨੀਕ ਅਤੇ ਵਾਤਾਵਰਣ ਸਬੰਧੀ ਨਵੀਨਤਾ ਨੂੰ ਅੱਗੇ ਵਧਾਉਣ ਦੇ ਸਫ਼ਰ ਤੇ ਹਾਂ। ਅਸੀਂ ਇੱਕ ਅਜਿਹਾ ਸਿਹਤਮੰਦ ਸ਼ਹਿਰ ਬਣਾਉਣ ਵਿੱਚ ਉੱਨਤੀ ਲਈ ਭਾਈਵਾਲੀ ਕਰਦੇ ਹਾਂ, ਜੋ ਸੁਰੱਖਿਅਤ, ਸਥਿਰ ਅਤੇ ਸਫਲ ਹੋਵੇ। ਸਾਡੇ ਨਾਲ [Twitter](#), [Facebook](#), ਅਤੇ [Instagram](#) ਤੇ ਜੁੜੋ। [www.brampton.ca](http://www.brampton.ca) ਤੇ ਹੋਰ ਜਾਣੋ।

#### ਮੀਡੀਆ ਸੰਪਰਕ

ਮੋਨਿਕਾ ਦੁੱਗਲ (Monika Duggal)

ਕੋਆਰਡੀਨੇਟਰ, ਮੀਡੀਆ ਐਂਡ ਕਮਿਊਨਿਟੀ ਐਂਗੇਜਮੈਂਟ

ਸਟ੍ਰੈਟੀਜਿਕ ਕਮਿਊਨਿਕੇਸ਼ਨ

ਸਿਟੀ ਆਫ ਬ੍ਰੈਂਪਟਨ

905-874-3426 | [Monika.Duggal@brampton.ca](mailto:Monika.Duggal@brampton.ca)

ਕ੍ਰਿਸਟੀਨ ਬੁਜੋਲਡ (Christine Bujold)

ਪ੍ਰੈਸ ਸੈਕਰੇਟਰੀ

ਆਫਿਸ ਆਫ ਸਨਮਾਨਯੋਗ ਲੋਰੀ ਸਕੋਟ, ਓਨਟਾਰੀਓ ਦੇ ਮਿਨਿਸਟਰ ਆਫ

ਇੰਫਰਾਸਟ੍ਰਕਚਰ

416-454-1782 | [christine.bujold@ontario.ca](mailto:christine.bujold@ontario.ca)

ਸੋਫੀਆ ਸੂਜਾ-ਡਿਆਸ (Sofia Sousa-Dias)

ਕਮਿਊਨਿਕੇਸ਼ਨਸ ਬ੍ਰਾਂਚ

ਓਨਟਾਰੀਓ ਮਿਨਿਸਟਰੀ ਆਫ ਇੰਫਰਾਸਟ੍ਰਕਚਰ

437-991-3391 | [sofia.sousa-Dias@ontario.ca](mailto:sofia.sousa-Dias@ontario.ca)

ਮੀਡੀਆ ਰਿਲੇਸ਼ਨਸ

ਇੰਫਰਾਸਟ੍ਰਕਚਰ ਕੈਨੇਡਾ

613-960-9251

ਟੋਲ ਫ੍ਰੀ: 1-877-250-7154

ਈਮੇਲ: [infc.media.inf@canada.ca](mailto:infc.media.inf@canada.ca)

ਸਾਨੂੰ [Twitter](#), [Facebook](#) ਅਤੇ [Instagram](#) ਤੇ ਫਾਲੋ ਕਰੋ

ਵੈਬਸਾਈਟ: [Infrastructure Canada](http://Infrastructure Canada)